

Cerimonja ta' Tifkira lil Ganni Vassallo f'Għawdex

B'INIZJATIVA tas-Sur Gorg Pisani, il-Poeta Ghawdex, il-lum Surmaست tal-Malti u "Assistant Public Relations Officer", fit-18 ta' April li ghadda, il-Hadu fil-ghodu, f'Għawdex saret cerimonja ta' Tifkira li ġiġi GANNI VASSALLO, wieħed mill-aqwa bennejja tal-Maiti. Bhala bniedem li ghax l-ahħar tletin sena ta' hajtu f'Għawdex, li kien għaliex it-tieni pajjiż ta' twelidu, il-Kunitat ta' din iċ-ċerimonja ħaseb biex iwahħhal irħama b'iskrizzjoni fid-Dar fejn dan il-bniedem, Bennej tal-Isien Malti, għax l-ahħar snin ta' hajtu u miet.

Wara li nkixxfet l-irħama kommemorativa, bi stedina tal-Kumentar saret laqgħa bejn il-ħbieb tai-Isien Malti fil-Banka tar-Rabat, u mill-Uffiċċċu ta' l-"Assistant Public Relations Officer" tkellmu minn fuq ir-""Rediffusion"", il-Prof. Aquilina, is-Sur Cremona, l-Aġġent Direttur ta' ""l-Malti"", bhala īhabib tal-qalb ta' Ganni Vassallo, u fl-ahħarnett Patri Akkursju Xerri, l-Editur tal-ġurnal ""Għawdex"".

Fetah iċ-ċerimonja l-Professur Guże Aquilina li bi kliem qawwi u sabih tkeilem fuq l-importanza tal-kitba u tal-koltivazzjoni letterarja ta' Isien art twelidna u dwar il-hidma ta' Ganni Vassallo li bis-sahha tagħha din l-importanza twettqet fix-xogħol li sar mill-Għaqda u mill-kittieba li uxew wara Ganni Vassallo, li kien fetah it-triq ghall-bini tas-sistema tal-kitba tal-Għaqda.

It-tahdita tas-Sur Cremona kienet mimlija u mżewqa b'tagħrif bijografiku fuq Ganni Vassallo bhala studjuż tal-kitba Maitija u bennej ta' l-ortografijsa li fuqha ssawret dik li għandna l-lum; semma l-merti grammatikali, letterarji u morali, fosthom l-im-ħabba kbira li keilu Vassallo għall-Giżra ta' Għawdex u għall-Għawdexin li kien iġhożhom bhal hutu u l-irġulija u onestā tiegħi, kwalitajiet li kienu l-karatteristika ta' hajtu fil-ħajja privata, letterarja u uffiċċjali tiegħi. Is-Sur Nin Cremona li kien jaſu sa mill-1904, u l-iktar, meta beda jitgħallek il-Malti, ma naqasx li jfisser bl-isbah kliem kemm dan il-bniedem sewa lilu ta' ġid u x'għajnuna kellu minnu meta flimkien miegħu kelu jaħdem is-sistema ta' l-ortografijsa tal-Għaqda li wara saret l-ortografijsa uffiċċjali tal-lum.

Fl-abħarnett għalaq iċ-ċerimonja Patri Akkursju Xerri, b'taħdita li fha bi hsibijiet l-iktar għolja u sbieħ tkellem dwar I-Isien Malti u l-bennejja tiegħu, u fost dawn qabbeż il-figura għażiż ta' Ganni Vassallo.

Ippresieda din il-laqqha l-Kummissarju ta' Ghawdex, is-Sur Edgar Montanaro, li barra minn-kariga għoġja li għandu bħala Kap tal-Gvern Civili f'Għawdex, huwa bniedem letterat u studjuż ta' l-istorja patrja.

Bejn id-diskorsi nsemlu minn fuq ir-“Rediffusion” bċejjeċ-ċeċ ta' mužika klassika.

Il-Kumitat ta' l-organizzazzjoni ta' din iċ-ċerimonja nazjonali, inqeda b'din l-okkażżjoni billi offra “Sherry Party” lil Ninu Cremona, il-habib ta' Ganni Vassallo, bħala ferħ talli sensena li ghaddiet kiseb il-“Premju Muscat Azzopardi” għall-ħidma tiegħu letterarja fil-qasam tal-Malti.

Waqt il-“Party” tkellem il-Prokuratur Legali, is-Sur G. Cefai, M.L.A., li bħala wieħed li għax mas-Sur Vassallo u ġie mrobbi minnu, radd hajr lis-Sur Pisani u lill-ħbieb l-oħra għall-ħsieb sabih tagħhom li ifakkru b'mod hekk xieraq bniedem li l-istudju tal-Isien Malti kien l-akbar hena ta' hajtu. Tkellem ukoll l-Avukat Anton Calleja, B.A., LL.D., M.L.A., fuq il-merti letterarji tal-kompajżan tagħhom, alievi ta' Vassallo, u fl-aħħar Mons. Kan. Den Gużepp Farrugia, Biblijotekarju f'Għawdex, għalaq din il-laqqha billi f'erba kelniet sbieħ u flokhom fisser kemm kienet tassew baġa xierqa li mat-tiskira ta' Vassallo jifir-hu bil-mistieden, habibhom Cremona, li hadem ma' Vassallo għall-progress tal-Isien Malti u minn għand dana, mat-tagħlim tall-Isien Malti, wiret ukoll il-merti ta' xogħol li nbeda minn Vassallo u tkompli minnu bil-ghajnuna ta' shabu tal-Għaqda.

Bis-sahha ta' dil-laqqha, biex ingħid hekk, storika, ittieħdet riżoluzzjoni fost dawk il-ħbieb tal-Malti, nies li jirrappreżentaw il-fjur tal-kultura Ghawdxija, li għandha titwaqqaf fil-Belt Vittoċċa, Xirkxa tal-Isien Malti u dak il-him stess inħatra l-membri tal-Kumitat ta' dik ix-Xirkka.

Nittawwaw li din ix-Xirkka ma-tmutx fin-nieqa bħalma ġral-hom xi ixirkka oħra. Il-figura ta' Vassallo u ta' xi ftit minn shabu għandha sservina bħala eżempju fit-twettiq ta' īx-sieb u fehmiet sbieħ bħal dawn.